

سید احمد شہید سے مولانا جعفر علی کے والد جناب مولانا سید قطب علی مرحوم اودان کے چھوٹے بھائی  
 استفادہ و تعلق | سید حسین علی تکیہ حاضر ہو کر سید احمد شہید سے اسی وقت بیعت ہو چکے تھے  
 جب ممدوح حج سے واپس آئے تھے، مولانا سید جعفر علی اس وقت چوں کہ لکھنؤ میں زیر  
 تعلیم تھے اس لئے سید صاحب کی خدمت میں حاضر نہ ہو سکے، اس پہلی حاضری میں سید  
 قطب علی کو خلافت بھی مل چکی تھی۔ باپ لود بھائی کی زبانی سید احمد شہید کے کمالات، ان کی بزرگی،  
 اتباع سنت وغیرہ کے حالات سن کر مولانا جعفر علی سید احمد شہید کے ناویدہ عاشق و خدا کار بن چکے تھے۔  
 مولانا سید قطب علی مرحوم کا پورا گھرانہ سید احمد شہید کا معتقد و مددگار تھا۔ سید قطب علی مرحوم کو  
 جب سید احمد شہید کا قصد ہجرت و جدائی اطلاع ملی تو وہ بھی بیعت کے لئے تیار ہو گئے سید احمد شہید نے  
 ضعیفی کے پیش نظر ان کو رک دیا، لیکن جب جہاد شروع ہو گیا اودہاں کی تھوڑی بہت خبریں  
 ہندوستان پہنچیں تو سید قطب علی مرحوم کے دونوں صاحبزادے سرحد جانے کے لئے تیار ہو گئے  
 لیکن کسی ایک کا والدین کے پاس رہنا بھی ضروری تھا، کیونکہ والدین انتہائی ضعیف تھے ان کی  
 خدمت از بس ضروری تھی۔ آخر کار مولانا جعفر علی نے چھوٹے بھائی سید حسین علی کو والدین کے  
 پاس رہنے کے لئے تیار کر لیا اور خود سفر جہاد پر روانہ ہو گئے، سفر جہاد اور اس کے واپسی کے  
 واقعات کو بہت تفصیل کے ساتھ جماعت مجاہدین کے اٹھارہ صفحات میں مولانا غلام  
 رسول جہر مرحوم نے بیان کیا ہے طوالت کے خوف سے ہم ان تفصیلات کو اس مقالہ میں درج نہیں  
 کر سکتے۔

سفر جہاد کی تفصیلات لکھنے کے بعد صاحب رقمطراز ہیں۔ "یہ حالات میں نے اس خیال  
 سے تفصیلاً بیان کیے کہ سید صاحب کی شانِ مہم گری کا ایک حد تک اندازہ ہو جائے۔ سید جعفر علی  
 نے سید صاحب کو دیکھا نہ تھا اور بہادر راستہ ان سے بیعت بھی نہ کی تھی صرف اپنے والد اور بھائی  
 کے واسطے سے کسب فیض کیا تھا۔ لیکن غور فرمائیے کہ اس بالواسطہ فیض نے بھی انھیں حریمت کا کیسا  
 عجیب و غریب پیکر بنا دیا۔ خدا تعالیٰ یہی چاہے کہ کہاں گند کھپو رہے اور کہاں پختا رہے راستہ ہمارے صوفیوں

گندمتا اس سے بے تکلف دریافت فرماتے۔ مولانا اسماعیل صاحب کے اس درس سے لوگوں کو بڑا فائدہ ہوا ایک ہینہ تک یہ سلسلہ رہا۔ ۱۷

کچھ لوگ پرائیویٹ طریقہ پر بھی مولانا اسماعیل شہید سے استفادہ کرتے۔ مولانا جعفر علیؒ بھی انہیں میں سے تھے۔ وقتاً فوقتاً مولانا اسماعیل شہیدؒ سے بھی بعض چیزوں کے پڑھانے کو دعوت کرتے، شاہ اسماعیل شہیدؒ کبھی کبھی درخواست قبول کر لیتے اور بعض اوقات فرصت نہ ہونے کی وجہ سے معذرت کر دیتے۔ اس زمانہ (قیام بالا کوٹ) میں مامود مولانا سے سورہ الفال کا ترجمہ پڑھتے تھے۔ مولوی جعفر علی نقوی نے بھی پڑھنے کی درخواست کی مولانا نے فرمایا کہ فرصت بالکل نہیں ہے۔ ۱۸

مولانا جعفر علی بستوی کی ترقیات میں شاہ اسماعیل شہید کی نظر عنایت کا بڑا دخل رہا ہے۔ موصوف نے مولانا جعفر علی کی ہر طرح ہمت افزائی فرمائی اور ان کی صلاحیتوں سے خاطر خواہ کام لیا۔ مولانا جعفر علی صاحب منظورۃ میں منشی خانہ میں داخل ہونے کی تفصیلات تحریر کرتے ہوئے لکھتے ہیں: "ایک دن مولانا اسماعیل شہید نے فرمایا کہ ایک خط امیر المومنین کی طرف سے پابندہ خاں کو لکھو میں نے عرض کیا کہ اس دیار کے القاب و آداب سے واقف نہیں ہوں۔ شاہ اسماعیل شہیدؒ نے فارسی القاب و آداب بتائے اور خط کا مضمون ہندی میں بتایا۔ میں نے عرض کیا کہ اگر مضمون بھی فارسی میں بتائیں تو جلدی کام ہو جائے، شاہ اسماعیل شہیدؒ نے بتایا: آپ کی بات سے معلوم ہوتا ہے کہ خط لکھنے سے خائف ہیں، خوف نہ کرو۔ اس دیار میں کوئی فحشی تم جیسا نہیں ہے۔ میرا بیان کیا ہوا مضمون اپنی عبادت میں لکھو۔ میں نے تعمیل ارشاد میں مضمون لکھ دیا اس کو پڑھ کر شاہ صاحب نے تعریف کی اور اس پر میں نے سید صاحب کی مہر لگائی ۱۹ منشی خانہ میں داخل ہونے کے بعد شیخ ولی محمد اور شیخ بلند بخت کی جہریں مولانا جعفر علی کے حوالہ

۱۷ سیرت سید احمد شہید ص ۱۲۱ ۱۸ سید احمد شہید ص ۱۲۲ ۱۹ منظورۃ السعد اور منظومہ ص ۱۰۰ کتاب خانہ دارالعلوم ندوۃ العلماء لکھنؤ۔

کردی نہیں، فتنی فضل الرحمن کی شہادت کے بعد مولانا شاہ اسماعیل کی ہر بھی انہیں کے حوالہ کردی گئی۔  
مولانا اسماعیل شہیدؒ کا تحریری کام زیادہ تر مولانا جعفر علی صاحب کرتے تھے، شاہ اسماعیلؒ  
کو امیر بنانا اگر کسی جانب روانہ کیا جاتا تو اکثر موصوف ہی کو بطور فتنی ان کے ہمراہ بھیجتے۔ قطعاً سے باہر  
جتنا اسلامی لشکر تھا اس کا امیر مولانا اعظم مولانا اسماعیل کو بنایا شیخ ولی محمد بھائی کو ان کا مشیر نامزد کیا  
سید جعفر علی نقوی اس سمت میں میر فتنی کے منصب پر مامور ہوئے۔ ۱۷

مولانا اسماعیل شہیدؒ کی انگوٹھی آخر تک مولانا جعفر علی بستویؒ کے پاس رہی، جنگ بالا کوٹ  
سے پہلے انگوٹھی نکال کر شاہ صاحب کی انگلی میں پہنا دی تاکہ اگر شہادت ہو تو امانت مالک کے پاس  
ہو۔ فتنی محمدی انصاری نے آپ کی وہ انگوٹھی جو ہر کرنے کے لئے اپنی انگلی میں پہنے ہوئے تھے آپ کی  
آگشت مبارک میں پیٹا دی تاکہ اگر وہ خود شہید ہو جائیں تو امانت اپنے مالک کے پاس ہو۔ انہوں نے  
مجھ سے بھی یہ فرمایا کہ مولانا محمد اسماعیل صاحب کی انگوٹھی بھی انگلی سے نکال کر جناب ممدوح کو پیٹا دو  
چنانچہ ایسا ہی کیا گیا۔ ۱۸

مولانا شاہ محمد اسماعیل شہیدؒ کے ساتھ مولانا جعفر علی کی گردیدگی کی یہ حالت تھی کہ ان کے قلمدان  
میں مولانا اسماعیل کے بعض ہمراہی دستخطی خطوط محفوظ رکھے تھے۔ سید صاحب موصوف بالا کوٹ  
کے بعد وطن لوٹے تو ان خطوط اور تحریرات کو شیخ ولی محمد کی اجازت سے بطور تبرک ساتھ لے آئے۔ اُسے  
پہنچنے سے پہلے راستے میں قلمدان کسی نے چُرا لیا۔ ہر چند اسے تلاش کیا یہ اعلان بھی کر دیا کہ کاغذات  
واپس کر دیئے جائیں باقی جتنی چیزیں ہیں وہ سب بصدق دل چھوڑتا ہوں اور چرانے والے سے  
کوئی پرسش نہ ہوگی لیکن کاغذات نہ ملے۔ ۱۹

اس قدر استفادہ اور تعلق کی وجہ سے سید عبدالحی الحسنیؒ نے اگر یہ لکھ دیا اخذ عن الشیخ  
اسماعیل بن عبدالحفیظ الدہلوی اشاہ اسماعیل شہیدؒ سے علم حاصل کیا تو غلط نہیں لکھا بلکہ اس واقعہ  
کا اظہار کیا۔

۱۷۔ منظومہ السعداء (مخطوطہ) ص ۲۷۰۔ کتب خانہ دارالعلوم ہندوۃ العلماء کٹھنورہ سید احمد شہید ص ۲۲۸  
۱۸۔ میر سید احمد شہید ص ۲۳۳۔ منظومہ السعداء (مخطوطہ) ص ۲۷۰۔ ۱۹۔ جماعت مجاہدین ص ۲۰۰۔ سید احمد شہید ص ۲۳۳

# ایک عہد آفریں شخصیت مولانا سید جعفر علی بستوی

(از: مولانا عتیق الرحمن بستوی صاحب، استاذ مدرسہ امدادیہ مراد آباد)

— ( ۲ ) —

مولانا شاہ محمد اسماعیل جہاد کی غرض سے سرحد پہنچنے کے بعد مولانا جعفر علی کو حضرت اسماعیل شہیدؒ سے شہید سے خصوصی تعلقات استفادہ کا خوب خوب موقع ملا۔ مولانا اسماعیل شہیدؒ کو شروع ہی میں ان کی ذہانت، صلاحیت، نیرانت و نجابت کا اندازہ ہو گیا تھا اس لئے موصوف نے ان کو خاص توجہات سے نوازا۔ سید احمد شہید اور ان کے رفقاء نے سپاہی نہیں تھے۔ بلکہ ان میں بڑے بڑے جید عالم اور اہل فضل و کمال بھی تھے۔ اس لئے یہ کاروان جہاد دینی درس گاہ بھی تھا۔ فرصت ملنے ہی یہ لوگ تعلیم و تدریس، اصلاح و تبلیغ میں مصروف ہو جاتے۔ چنانچہ مولانا ابوالحسن علی ندوی رقمطراز ہیں "ایک روز سید صاحب نے مولانا سے فرمایا کہ میاں صاحب، معطل بیٹھے ہوئے دل بیتیں لگتا کوئی کتاب شروع کیجئے کہ دل لگے مولانا نے فرمایا کہ کچھ ارشاد ہو آپ نے فرمایا کہ ہر روز ظہر کی نماز کے بعد عصر تک مشکوٰۃ شریف کا درس فرمایا کیجئے۔ اس روز سے مولانا نے مشکوٰۃ شریف کا درس شروع کیا۔ ہر روز ظہر کی نماز کے بعد عصر تک درس ہوتا تھا۔ سید صاحب اور تمام مجاہدین سنتے تھے۔ مولانا اسماعیل صاحب درس دیتے تھے اور حدیث شریف کے اسرار و نکات سید صاحب بیان فرماتے تھے بعض دن ایک ہی حدیث کے اسرار و نکات بیان کرنے میں عصر کا وقت آ جاتا تھا اور بعض دن دو یا تین حدیثوں کی ذہبت آتی تھی۔

سید جعفر علی صاحب لکھتے ہیں کہ ان دنوں اکثر مشکوٰۃ شریف آپ کے ہاتھ میں ہوتی تھی اور آپ اس کا مطالعہ فرماتے تھے۔ کسی کسی لفظ کے معنی نہ معلوم ہوتے تو جو صاحب علم سامنے سے

سے لبریز قدم قدم پر ندیاں اور دریا، صحرا اور پہاڑ، سواہیاں مفقود، ہر جگہ جان کا خطرہ اکثر مقامات پر لوگ غیر ہمدرد و جو معاون بننے کے بجائے مزارع ہوتے رہے اور یہ لوگ نوکری یا تجارت کے لئے نہ نکلے تھے کہ شہداء اور مصعب کی برداشت تحصیل زر کا ایک لازم سمجھی جاتی۔ وہ راحت بھری زندگی چھوڑ کر ایک بلند اسلامی نصب العین کی تکمیل اور ثوابِ آخرت کی تحصیل کے لئے نکلے تھے۔ آج کتنے مسلمان ہیں جو ان کی طرح خدا کی راہ میں صرف خدا کی خوشنودی کے لئے ایسے چند دن بھی بسر کر سکیں جیسے سید جعفر علی اور ان کے ساتھیوں نے کم و بیش دس مہینے بسر کئے " ۱۷

مولانا سید جعفر علی صاحب کا قافلہ انیس<sup>۱۸</sup> آؤ میوں پر مشتمل تھا سید احمد شہید نے اس قافلہ کا بہت گر محوشی کے ساتھ استقبال کیا۔ ہر صاحب نے استقبال کی جو تفصیل لکھی ہے اس سے سید احمد شہید کے گہرے لگاؤ اور توجہ خصوصی کا پتہ چلتا ہے۔ دو لٹے دریا کو عبور کر کے یہ قافلہ ۹ رمضان المبارک ۱۲۴۲ھ (۲۴ مارچ ۱۸۲۷ء) کو پنجتار پہنچا۔ سید صاحب اس زمانے میں بمقام امب تشریف فرما تھے ان کے بھانجے سید احمد علی کسی کام کے سلسلے میں پنجتار آئے ہوئے تھے۔ ان سے ملاقات کی ایک روز وہاں ٹھہرے ایک رات گندف میں گذاری۔ ۱۲ رمضان المبارک کو صبح کے وقت مستحانہ پہنچے سید اکبر شاہ نے ٹھہرنا چاہا۔ جعفر علی نے عرض کیا کہ اب امیر المؤمنین سے ملنے کا اشتیاق ہے جس میں حافظ عبداللطیف اور مولانا منظر علی سے بھی نہ ملے اور سیدھے امب گئے، سید صاحب کو آمد کی اطلاع پہلے مل چکی تھی اور دو مرتبہ استقبال کی غرض سے باہر آکر واپس چلے گئے تھے۔ ایک آدمی بھاگا بھاگا راستہ میں ملا کہ جلد بندوق سر کر۔ تاکہ آمد کا حال معلوم ہو جائے۔ سید صاحب اُردو پر سوار ہو کر پچاس سواروں کے ساتھ آؤ کے درخت تک آئے۔ بہ آواز بلند السلام علیکم کہا۔ پھر مجاہدین کو دو صفیں بنالینے کا حکم دیا اور فرمایا کہ جب میں کہوں ہم اٹھو شاہر سب بندوقیں سر کریں۔ سید جعفر علی کے قافلہ سے کہا کہ آہستہ آہستہ خود تیز چلے گئے اس لئے کہ افطار کا وقت قریب تھا لہذا تھے میں افطار کا سامان آگیا۔ وال موگ میں نمک مرچ ڈال کر لائے۔ افطار کے بعد جلد از جلد مسجد میں پہنچ کر سید صاحب کی اہمت میں نماز ادا کی ۱۹

۱۷ جماعت مجاہدین ص ۲۷-۲۸ ۱۸ سید احمد شہید ص ۳-۳۴ ج ۲

۱۹ جماعت مجاہدین ص ۳۵

مولانا سید جعفر علی نے "منظورۃ السعداء" میں اپنی ملاقات کی روداد بہت شرح و بسط کے ساتھ بیان کی، سید جعفر علی اور ان کے رفقاء سید احمد شہید کی نظر میں بہت قابلِ قدر اور کارآمد تھے، چنانچہ سید صاحب نے مولانا جعفر علی سے فرمایا "صمد اہیان شما مردم سیاہ سیاہ رنگ اند، صمد چو اھو اند"۔ انہارے ساتھی کالے کالے لوگ ہیں لیکن ہیں جواہرات۔ مولانا جعفر علی برابر سید احمد شہید سے روحانی استفادہ کرتے رہے چوں کہ موصوف کا مولانا جعفر علی کے خاندان سے گہرا تعلق قائم ہو چکا تھا اس لئے خصوصی توجہ فرماتے، سید صاحب اپنے مریدین و معتقدین اور عالم مسلمانوں پر باپ کی طرح شفقت تھے ہر ایک کی راحت کا بے انتہا خیال رکھتے تھے اس کی ایک معمولی مثال ملاحظہ ہو۔ ہر صاحب کہتے ہیں "جب لشکر کا کوئی حصہ کاروبار جہاد کے لئے باہر بھیجا جاتا تھا تو اس کے ساتھ بھی ایک یا دو فتنی ضرور جاتے تھے تاکہ تمام حالات کے متعلق روزانہ اطلاعات مرکز میں پہنچی رہیں اور سردار لشکر کو مختلف قوانین یا سرداروں کے ناخطوط بھیجے پڑیں لکھی وقت پیش نہ آئے۔ مثال کے طور پر سید احمد علی رائے بریلوی کو پھولڑہ بھیجا گیا تو سید جعفر علی نقوی کو ساتھ لے جانا چاہتے تھے، ان کی رائے یہ تھی کہ میر فیض علی گورکھ پوری مدت سے منشی خانہ میں مامور ہیں اور لشکر اسلام سے رسوم خطاب نیز طریق مکاتبت سے بخوبی واقف ہیں ان کا مرکز میں رہنا بہتر ہوگا سید صاحب نے میر فیض علی سے فرمایا کہ آپ کا بھائی سید جعفر علی نقوی بڑی لمبی منزل طے کر کے آیا ہے اور ابھی ماندگی دور نہیں ہوئی لہذا آپ ہی چلے جائیں۔ انھوں نے عرض کیا بسرچشم چنانچہ وہ گئے اور جنگ پھولڑہ میں شہادت پائی۔" مولانا جعفر علی بستیوی کو سید احمد شہید کی طرف سے خلافت بھی ملی۔ ۳۵

مولانا سید جعفر علی | مولانا جعفر علی بستیوی ۲۷ جب جہاد میں شریک ہوئے اس وقت ان کی عمر گیارہ میدان جہاد میں | زیادہ نہیں تھی مگر صرف ستائیس سال کے نوجوان تھے لیکن انھوں نے اپنی

جولائی ۱۹۷۹ء

خداداد صلاحیتوں و اخلاص و اُلمہیت کی وجہ سے اس مختصر مدت میں بڑے بڑے کارنامے انجام دیئے اور بہت جلد ہی مجاہدین کی جماعت میں ان کا ایک مقام ہو گیا۔ اور سید صاحب رحمہ مولانا اسماعیل شہید ۶ اور دوسرے اکابر و قائدین ان پر خصوصی توجہ فرمانے لگے۔ انہی انشا پرورداری اور تحریری صلاحیتوں کی وجہ سے ان کو منشی خانہ میں لے لیا گیا۔ منشی خانہ میں آپ نے کیا کیا خدمات انجام دیں؟ اس کی تفصیل آگے آرہی ہے۔ سر دست ان کے مجاہدانہ کارناموں کا ذکر مقصود ہے۔

سید صاحب نے ابتداء مجاہدین کو پانچ جماعتوں میں تقسیم کیا تھا۔ پھر رفتہ رفتہ دو جماعتیں بنا دی گئیں پھر جماعت کا الگ الگ سرشکر مقرر کیا۔ ہر جماعت متعدد جہیلوں اور دوستوں پر مشتمل تھی۔ ہر دستہ میں کم دیش ۲۰-۲۵ آدمی ہوتے اور اس کا ایک امیر مل جوتا مولانا جعفر علی اور ان کے رقاء کا ایک دستہ بنا دیا گیا۔ مولانا سید جعفر علی رحمہ کو ان کا امیر مقرر کیا گیا چنانچہ اپنے دستہ کی معیت میں مولانا نے مختلف مقامات پر انہم کام انجام دیئے

مولوی جعفر علی لکھتے ہیں "ارباب بہرام خاں کو ایک جماعت کے ساتھ دوسری جانب بھیجا گیا کہ سکھوں کے لشکر روکنے میں مرزا احمد بیگ کی امکانی مدد کریں۔ مجھے بھی اپنی جماعت کے قوی اور مستعد لوگوں کے ساتھ روانہ کیا گیا میں جب ارباب صاحب کی جماعت کے پاس پہنچا تو انھوں نے فرمایا کہ حضرت امیر المومنین نے سکھوں کا راستہ روکنے کے لئے بھیجا ہے لیکن اب دوچار راستے نہیں ہیں کہ ہم ان کی ناکہ بندی کریں پہاڑ پر پہنچ جانے کے بعد تو بہت سے راستے ہو گئے ہیں ۱۵۔ منظرہ ص ۷۷۱

سید جعفر علی رحمہ اگرچہ ایک دستہ کے امیر تھے اور آپ کا دستہ اکثر بیشتر میسروں میں رہا جس کی قیادت آخر میں مولانا احمد اللہ ناگپوری رحمہ کر رہے تھے لیکن بعض اوقات موصوف کو ان کی مجاہدانہ اور قائدانہ صلاحیتوں کی بنا پر بڑی جماعت کا امیر لشکر بھی مقرر کر دیا جاتا۔ مثلاً ایک بار جنگ

۱۵ جماعت مجاہدین ص ۲۳ تا ۲۵ ۱۷ ماشیہ سیرت سید احمد شہید ص ۲۵ ج ۲  
۱۸ سید احمد شہید ص ۲۵ ج ۲ -

بالاکوٹ) مولانا احمد اللہ ناگپوری نے جو میسرہ کے سر لشکر تھے انھیں اپنا نائب بنایا۔  
 "مولوی احمد اللہ ناگپوری نے رات کے وقت اپنی پوری جماعت کو کھانے کی دعوت دی شیخ  
 محمد اسحاق گورکھپوری، حافظ مصطفیٰ کاندھلوی اور مولانا سید جعفر علی نقوی اس جماعت میں تھے  
 کھانے کے بعد مولوی احمد اللہ نے مولوی جعفر علی سے کہا کہ میں تو حضرت امیر المومنین کے ساتھ  
 رہوں گا جماعت کی امارت و قیادت کے فرائض آپ کو انجام دینے ہوں گے۔ مولوی صاحب  
 نے معذرت کرتے ہوئے کہا کہ مجھے انگری کا تجربہ نہیں، بہتر یہ ہوگا کہ حافظ مصطفیٰ کو یہ منصب  
 سونپا جائے۔

مولوی احمد اللہ:- حافظ مصطفیٰ بھی میرے ساتھ ہوں گے  
 مولوی جعفر علی:- پھر شیخ محمد اسحاق کو امیر بنا دیجئے۔  
 مولوی احمد اللہ:- وہ ذرا غصہ و آدمی ہیں اور امدت کے لئے دو تین آدمی کی ضرورت ہے۔  
 مولوی جعفر علی:- پھر میں حسن خاں بنارسی کا نائب پیش کرتا ہوں۔  
 مولوی احمد اللہ:- بھائی، کیا آپ طے کر چکے ہیں میرا حکم نہ مانیں گے۔

مولوی جعفر علی:- میں معافی مانگتا ہوں، محض اپنی نا تجربہ کاری اور ناتوانی آپ پر واضح کر رہا تھا<sup>۱</sup>  
 مولانا محمد اسماعیل صاحب نے مولوی احمد اللہ ناگپوری کی جماعت کو جو اس وقت راقم الحروف  
 (سید جعفر علی) کے زیر فرمان تھی اس جگہ متعین فرمایا اور حکم دیا کہ جب سکھوں کا لشکر بندوق کی گولی کی  
 زد پہنچائے، تو اسی جگہ سے ان پر بندوق چلائیں، جب وہ دلدل عبور کر کے بالاکوٹ پہنچ گئے  
 ارادہ کریں تو پھر وہ وقت تلواریں گے۔ ہر مورچے والے اسی طرح کا عمل کریں۔ خود مولانا ممدوح ٹبری  
 مسجد کے نیچے شمال سمت میں اپنی جماعت کے ساتھ بیٹھے

جب آپ کی جماعت شاہراہ پر پہنچی تو اس کے ایک طرف اس خاکسار کی جماعت کا ایک مورچہ  
 تھا اور دوسری مولانا محمد اسماعیل صاحب کی جماعت کا، ہم سب آپ کے تشریف حال ہو گئے۔ آپ

نیچے شریف لائے اور مسجد زیریں میں توقف فرمایا، ۱۷

”یہ بتایا جا چکا ہے کہ مولوی احمد اللہ کی جماعت کا سربراہ مسجد بالا کی غرضی سمت میں قریب ہی تھا اور مولوی صاحب اپنی جماعت کی امارت مولوی سید جعفر علی کو سونپ کر خود سید صاحب کے ساتھ ہو گئے تھے سید جعفر علی فرماتے ہیں کہ ہمارے پاس چار پائیاں کافی تھیں ان پر بیٹھ کر اسلمہ صاف کر رہے تھے اور ایک دوسرے سے خطائیں معاف کر رہے تھے نکلاؤں کی آڑ میں ہونے کی وجہ سے گولیوں سے محفوظ تھے ہمیں حکم تھا کہ وہاں سے نہ ہلیں۔ سکھ جب کھیتوں میں پہنچ جائیں تو ان پر گولیاں چلائی جائیں۔ جو لوگ کھیتوں سے گزر کر قصبہ کی سمت میں چڑھاٹی پہنچیں ان پر تلواروں سے وار کئے جائیں۔“

اس جماعت کے بعض آدمیوں نے کہا کہ بندہ قتل دیر سے بھری ہوئی ہیں اگر اجازت ہو تو انہیں سر کر کے نئے سرے سے بدلیں۔ مولوی جعفر علی نے کہا آپ لوگ چپ چاپ بیٹھے رہیں وقت آنے پر اگر ایک مرتبہ فائر خالی بھی ہو جائیں گے تو مضائقہ نہیں اس وقت شیخ محمد اسحاق گورکھپوری بولے، اب تک دل میں وطن اور اہل و عیال کی محبت جاگزیں تھی۔ اب شہادت اور نقلے باری تعالیٰ کے سوا کوئی آرزو نہیں رہی ۱۸

مجاہدانہ سرگرمیاں | جرات زندانہ غیر معمولی قوت و شجاعت کی وجہ سے اہم کام سید جعفر علی کے حوالے کئے جاتے اور موصوف ان کاموں کو بحسن و خوبی انجام دیتے۔ جان کی بازی لگا کر ہر خطر کام انجام دینے کے لئے کمر بستہ رہتے اپنے امراء و قائدین کے ایما پر خطرناک سے خطرناک مشکلات کو زیر کرنے کا حوصلہ رکھتے تھے

”پانندہ خاں جب یلوٹی کو چھوڑ کر اگردر چلا گیا تھا تو اطلاع ملی کہ اس کی چھ زبور کیں یلوٹی سے آگے راستے میں پڑی ہیں، شیخ بلذخ کو حکم ہوا کہ ان زبور کوں کو لانے کا انتظام کیجئے، شیخ محمد اسحاق گورکھپوری کی تلاش میں آئے۔ سید جعفر علی نقوی نے بتایا کہ شیخ صاحب گھی خریدنے کے

۱۷ سید احمد شہید ۲۳۵۴ ۱۸ سید احمد شہید ۲۳۵۴ ۱۹ سید احمد شہید ۲۳۵۴

سلسلے میں دن بھر پھرتے رہے۔ شام کو واپس آئے تھے۔ غار عشا جلد پڑھ کر سو گئے ہیں۔ کہتے تھے کہ بہت تھک گیا ہوں، طبیعت بھی اچھی نہیں، مجھے نہ جگانا ساتھ ہی کہا کہ اگر کوئی ضروری کام ہو تو فرمائیے، شیخ صاحب نے فرمایا کہ کام بڑا اہم ہے یا تو شیخ صاحب اسے انجام دے سکتے ہیں یا آپ خود تیار ہو جائیں اور کسی کے حوالے نہیں کیا جاسکتا۔ سید جعفر علی نیدر ہو گئے۔ شیخ بلند بخت نے کہا اپنی جماعت میں سے چار پانچ آدمی لے لیجئے۔ چالیس آدمی میں دیتا ہوں انھیں لیکن آدھی رات سے قبل چتر بائی میں مولانا خیر الدین شیر کوٹی کے پاس پہنچ جائیے وہ زبور کیس لانے کے متعلق جو مشورے دیں ان پر عمل کیجئے!

چنانچہ سید جعفر علی اسی وقت روانہ ہو کر چتر بائی پہنچ گئے۔ مولوی خیر الدین نے فرمایا کہ صرف پانچ آدمی آپ لے لیجئے اور چتر بائی میں دیتا ہوں، سید جعفر علی کے علاوہ چار اصحاب کے نام لے گئے۔ امان خاں، الادا خاں، پیر محمد خاں اور شرف الدین یہ چھ آدمی جاے میں بیٹھ کر دریا سے پار اترے اور ایک گاؤں میں پہنچے۔ بہرے گاؤں والوں کو آواز دی اور سید جعفر علی کے کہنے کے مطابق بتا دیا کہ یہ امیر المؤمنین کے آدمی ہیں۔ پابندہ خاں کے تعاقب میں جا رہے ہیں اور آدمی بھی آ رہے ہیں چپ چاپ بیٹھے رہو اگر کوئی معاندانہ حرکت کی تو گاؤں نذر تاراج ہو جائے گا۔

وہاں سے سخت گھامیوں کو طے کرتے ہوئے میرے ایک مقام پر پہنچے جہاں اونٹ اور زبور کیس تھیں پابندہ خاں کے آدمی اس کے پاس بیٹھے تھے چھ زبور کیس بتائی گئی تھیں لیکن ان کے پاس صرف چار تھیں۔ بقیہ کے متعلق پوچھا تو معلوم ہوا کہ ایک چتر بائی ہی میں ہے اور ایک بگڑ گئی ہے اسے مرمت کے لئے پاس ایک گاؤں میں دے آئے ہیں۔ سید جعفر علی نے پابندہ خاں کے آدمیوں کو بتلایا کہ جو کچھ تم کو خاں صاحب سے ملتا تھا وہی ہم دیں گے۔ ہمارے ساتھ ہو جاؤ۔ کہنے لگے کہ ہم حقہ میتے ہیں۔ سید جعفر علی نے بتایا کہ حقہ کشی پر کسی کو سزا نہیں دی جاتی البتہ ہم اس کو محروم سمجھتے ہیں لیکن بھنگ وغیرہ مسکرات کے لئے سزا ہے۔ غرض انھیں راضی کر کے چاروں زبور کیس اونٹوں پر بٹھوا کر انہیں پانچویں کے لئے دو آدمی اس گاؤں میں بھیج دیے جہاں وہ مرمت کے لئے دے رکھی تھی چتر بائی کا

گھاٹ مد بند سے قریب تھا جہاں سکھوں کی چوکی تھی۔ سید جعفر علی نے کم دیدیا کہ اگر سکھوں کی گروہی سے کوئی باہر لگے تو فوراً زہر برکیں سر کی جاکھ لگھاٹ پر پکچھے تو مولوی خیر الدین شیر کوٹی سامنے سے میدان میں نماز عید الاضحیٰ ادا کر رہے تھے نماز سے فارغ ہو کر انہوں نے جاے بھیجے تو سب لوگ سوار ہو کر حیدر بائی پیچہ دات بھر سخت زحمتیں برداشت کی تھیں سید جعفر علی کو بخار آگیا لیکن بیماری کی حالت میں بھی چھتر بائی میں نہ ر کے اور امب پہنچ کر زہر برکیں پیش کر دیں۔" سہ

جنگ بالا کوٹ جو سید احمد شہید ر ۶ کی معیت میں آخری معرکہ تھا اس میں مولانا سید جعفر علی صاحب نے بہت بڑھ چڑھ کر حصہ لیا مولانا احمد اللہ ناگپوری نے میسرہ کی قیادت آپ کے سپرد کی آپ آخر تک بڑی بے جگری سے جہاد کرتے رہے، آخری مرحلہ تک کو صوف سید احمد شہید کے قریب رہے، حتیٰ کہ مولانا محمد جعفر تنہا میسرہ نے ان کو سید احمد شہید کا ہاڈی کا رو پھہ دیا جس کی تردید مولانا غلام رسول بھرنے سید احمد شہید میں کی ہے۔

شہید بالا کوٹ کے آخری حالات ذکر کرتے ہوئے تہر صاحب سید جعفر علی ر ۶ کا بیان نقل کرتے ہیں:-  
"سید جعفر علی کہتے ہیں کہ میدان میں تھوڑے سے غازی رہ گئے بائیں جانب سے امان اللہ خاں لکھنوی آئے میں نے پوچھا۔ خاں صاحب! یہ کیا ہوا؟ میدان غازیوں سے خالی ہو گیا وہ بولے۔ انیسویں ہمیں شکست ہوئی اس اثنا میں شیخ دلی محمد آ گئے۔ باہم مشورے کے بعد بے ہوا کہ چھوٹی سی جماعت مٹی کوٹ کے دامن میں سکھوں کے مقابلہ پر رہ گئی ہے۔ اسے ہٹا کر بالا کوٹ لے چلیں۔ اس طرف اور غازی بھی ہوں گے تو ممکن ہے سکھان کے خوف سے قبضے میں داخل نہ ہوں چنانچہ یہ غازی قبضے کی طرف لوٹے۔

چوں کہ یہ صورت بظاہر ہسپائی کی تھی اس لئے سید جعفر علی کہتے ہیں:- میں بار بار کہہ رہا تھا کہ لڑائی تو جانتا ہے کہ ہم دشمن کے خوف کے باعث پیچھے نہیں ہٹ رہے بلکہ اصلاح احوال کی غرض سے خود چر بدل رہے ہیں سکھوں کی لڑکیاں اس شدت سے آ رہی تھیں کہ مولوی جعفر علی کے سارے کپڑے چھلنی ہو گئے۔ دوسرے غازیوں کی حالت بھی یہی تھی یہ اد پر کے کھیت سے نیچے کے کھیت میں کودتے لڑکیاں اد پر کے کھیتوں کے پش توں

پر پڑتیں اور اس سے موٹی اڑتی وہ ان کے سروں پر گر گئی اسی حالت میں یہ مائیں بائیں اور آگے پیچھے کے  
خانہوں کو کھانا دیتے تھے ہمارے تھے کہ قبیلہ کا رخ کر دے۔ جب مسجد زیریں سے آگے بڑھے تو معلوم ہوا کہ  
سکون کا ایک عجیب جنوبی سمت سے پیش قدمی کرتا ہوا بالاکوٹ میں داخل ہو چکا ہے۔ گویا قبیلے میں  
مردم بنائے کی جو اسکیم طے ہوئی تھی اس پر بھی عمل کی کوئی صورت نہ رہی۔ ۱۷

آزمائشیں ہی اللہ کے راستے میں بہت سے لوگ نکل پڑتے ہیں۔ حرارتِ ایمانی، جذبہ دینی سے مجبور  
آزمائشیں ہو کر لوگ اس خاردار وادی میں قدم رکھ لیتے ہیں لیکن راہِ حق کی آزمائشوں اور مشکلات

سے تنگ آ کر بہت سے لوگ منزلِ مقصود پر پہنچنے سے پہلے ہی کاروانِ حق و صداقت سے جدا ہو جاتے  
ہیں۔ ایسے پر غم دبا و حوصلہ لوگ کم ہوتے ہیں جو کانٹوں کی سیج پر مردانہ دابچے ہوئے "محل" کھجالیے ہیں

مولانا جعفر علی بستوی نے عیش و آرام سکون و اطمینان کی زندگی چھوڑ کر اپنے لئے جس راستے  
کا انتخاب کیا تھا اس راستے پر قابض اور پھول چھے ہوئے نہیں تھے بلکہ قدم پر خاردار دھبھائیاں، کھائیاں  
اور ٹیلے تھے ان کی ثابت قدمی اور استقامت کی آزمائش کرنے کے لئے اللہ تعالیٰ نے طرح طرح کی پریشانیوں  
میں مبتلا کیا لیکن وہ مسکراتے، ہنس کر کہتے ہوئے راہِ حق کی تمام مشکلات کو جھیل گئے۔ بستی سے سرحد

کا سفر بڑا پُر خطر، ہیبتناک تھا۔ قدم قدم پر مشکلات اور بلاؤں کا سامنا تھا سگر راہِ حق کے اس مسافر نے  
اپنے بے پناہ غم و حوصلہ سے مشکلات اور روائع پر قابو پایا۔ سرحد پر پہنچنے کے بعد بھی آرام و سکون  
میسر نہیں آیا۔ میدانِ جہاد میں جتنا خطرہ گذرا وہ تو لادوں کی جھنکار، گولوں کی گھن گرج، گولیوں  
کی سنسنی ہٹ میں گزرا۔ آپ چند مثالیں ملاحظہ فرما کر ان کی پریشانیوں اور مشکلات کا اندازہ کیجئے۔

مولانا ابوالحسن علی ندوی بابر شکر مجاہدین بالاکوٹ میں لکھتے ہیں (مولوی جعفر علی اپنی سرگزشت  
بیان کرتے ہیں کہ ہم نے عسکر کی ناز پر، بڑے نیچے ادا کی برف تھروں کے نیچے بہہ رہی تھی، شام کے قریب  
چڑھنے کی ذبت آئی۔ برف کی کثرت۔ ہزار ہا بڑا درخت سفید تھے اور نیچے کچھ معلوم نہیں ہوتا  
تقدیر آگے آگے چلتا تھا اور تمام لشکر اس کے پیچھے پیچھے، برف کی ناز کا وقت کسی کو پہنچنے کے

اور پر کسی کچھ میں آگیا کسی نے اشارے سے ناز ادا کی کسی نے ادھر طرح سے۔ لشکر قطار باندھے  
 چلا جا رہا تھا ایک آگے ایک پیچھے چل رہا تھا جیسے تسبیح کے دانے ہوتے ہیں۔ آگے کا آدمی جس جگہ قدم  
 رکھتا تھا پیچھے والا آدمی اسی پر قدم رکھے ہوئے چلتا تھا دائیں بائیں کسی طرف پاؤں نہیں رکھتا تھا کہ مبادا  
 کوئی گڑھا ہو یا اندر سے زمین خالی ہو اور وہ اسی میں غرق ہو جائے۔  
 جب پہاڑ کی چوٹی سے اترا تو اور زیادہ دشواری محسوس ہوئی۔ کہیں کہیں تو ایسی نوبت  
 آئی کہ سر نیچے پاؤں اوپر کر کے اترنا پڑا۔ ہاتھ پاؤں درد کرنے لگے۔ اور ہاتھ پاؤں میں کثرت سے کانٹے چبھ  
 گئے۔ لیکن سردی کی شدت کی وجہ سے تمام بدن ایسا شونہ ہو گیا کہ کانٹوں کے چبھنے کی تکلیف محسوس نہیں  
 ہوتی تھی بدن کے بیرونی حصے میں سردی سے تکلیف محسوس ہوتی تھی اور سینے اور پیٹھ میں روٹی کا  
 لباس پہنے ہوئے ہونے کی وجہ سے پسینہ تھا۔ سانس بھولنے کی وجہ سے زبان سے بات نہیں نکلتی  
 تھی۔ ہر شخص ہر سانس کو دم دایسے بچھتا تھا اس لئے گرتے وقت کمرہ توحید اور اللہ کا نام محدود  
 زبان ہوتا تھا۔

مولانا غلام رسولؒ اپنی کتاب سید احمد شہیدؒ کے "باب بالا کرت اور سچوں" میں ایک اہم قسم  
 کا واقعہ لکھتے ہیں (مولوی جعفر علی نقوی پر بھی ایسی ہی کیفیت طاری ہو گئی تھی۔ انھوں نے اپنا  
 سارا سامان ترا بین، شمشیر اور لمبا ایک پنجابی غازی کے حوالے کیا، جس کا نام برکات تھا  
 اور کہا کہ اگر میں زندہ بچاؤں گا۔ درہ اسے بیت المال میں دیدیتا۔ پھر ایک گوجر سے کہا  
 میری دستار لے لو اور کسی طرح مجھے گاؤں میں پہنچا دو۔ صرف دستار کی پیشکش اس لئے کی  
 کہ جو سامان وہ گھر سے لائے تھے اس میں سے بعض دستار باقی رہ گئی تھی۔ باقی کپڑے بھی بیت  
 المال کے تھے اور انھیں کسی کے حوالے کرنا مولوی صاحب کے تقویٰ کے خلاف تھا۔ مولانا کو  
 گوجرین نے گاؤں میں پہنچا دیا تو پھر مولوی جعفر علی کو چار پائی پر ڈال کر لے گئے۔  
 جس مکان میں مولانا اور مولوی جعفر علی کو رکھا گیا وہاں آگ لگ گئی لیکن تاکید کر دی کہ

دیکھنا آگ کے قریب نہ آنا دہنہ ہاتھ پاؤں بیلارہو جائیں گے اسی شام کو مٹی کوٹ میں معنائ  
کا چاند دیکھا مولانا دوسرے روز بلا کوٹ پہنچ گئے۔ مولوی جعفر علی نقوی ہاتھوں اور پاؤں پر گھس  
اند تک مل کر دھوپ میں لیٹے رہے جب چلنے کے قابل ہوئے تو مٹی کوٹ سے چلے " س

سید جعفر علی نقوی منشی خانہ کے معزز رکن تھے۔ جنگ مایار کے بعد جن اصحاب کو شہاد  
اسمعیل کے ساتھ مردان جانے کا حکم ملا۔ ان میں سید جعفر علی بھی تھے وہ فرماتے ہیں میں نے  
شاہ صاحب سے عرض کیا کہ رات کچھ نہ کھایا تھا دن کے وقت ایک خشک ٹکڑا ملا وہی کھا کر پانی  
پیا لیا، اجازت ہو تو جلدی جلدی دوڑنے لگاؤں۔ انھوں نے فرمایا کہ ردلی ساتھ لے لو، اہہ تو وہ  
سے باہر نکل کر کھانا سید جعفر علی نے اسی پر عمل کیا " س

منشی خانہ | مولانا جعفر علی رحمۃ اللہ علیہ کو ان کی افشا پردازی، ادبیت، تحریری لیاقت کی بنا پر بہت  
سے وابستگی | جعفر علی خانہ میں لے لیا گیا منشی خانہ کے لئے ان کا انتخاب اگر ایک طرف ان کی ادبیت اور  
قوتِ انشاء پر مبالغت کرنا ہے تو دوسری طرف اس سے یہ بات بھی معلوم ہوتی ہے کہ سید صاحب اور  
ان کے رفقاء کو مولانا جعفر علی پر پورا بھروسہ تھا وہ حضرات ہر صوف کے اخلاص، رازداری و وفاداری  
کے قائل تھے۔

منشی خانہ سے وابستگی کی روداد مولانا موصوف نے خود منظومۃ السعداء میں تفصیل سے بیان  
کی ہے۔ وہ لکھتے ہیں: شیخ امیر ایتر خان ساکن قلعہ بھون نے جو ایک ان پڑھ، صانع، متقی بہادر راجہ  
تھے، انھوں نے مجھ سے فرمایا کہ ایک خط میرے لڑکے محب اللہ کو لکھیے، لیکن میں جو کہوں وہی لکھیے،  
مفہوم میں تفسیر نہ ہونے پانے (عام طور پر لوگ عبارت آرائی کی دھن میں مقصد بدل دیا کرتے ہیں)  
میں نے خاک کیا، خط شکر بہت مسرور ہوئے۔ ہاتھوں ہاتھ یہ خط امیر المومنین سید احمد شہیدؒ کے  
پاس پہنچا۔ انھوں نے خط کا مطالعہ کر کے فرمایا کہ یہ شخص منشی خانہ کے لائق ہے " س

سید احمد شہیدؒ ۱۲۹۹-۱۳۵۰-۲۵۔ جماعت مجاہدین ص ۸۶ سے منظومۃ السعداء  
فی احوال الفراءات والاشہداء منظوم کتب خانہ دارالعلوم ندوۃ العلماء گنڈوہ ۲۵-۲۶

## جملائی سلاسل

اس کے بعد مولانا جعفر علیؒ نے ایک دوسرا واقعہ ذکر کیا ہے جس کو ہم مولانا اسماعیل شہیدؒ اور سید جعفر علیؒ کے خصوصی روابط کے ذیل میں ذکر کر چکے ہیں۔ اس واقعہ میں ہے کہ مولانا شاہ اسماعیل شہیدؒ نے فرمایا: "اس دیار میں آپ جیسا کوئی دوسرا منشی نہیں ہے،" شاہ اسماعیل شہیدؒ جیسے زبردست ادیب اور انشا پرداز کا یہ تعریفی جملہ سید جعفر علیؒ کے لئے بہت بڑی سند ہے۔ منظومہ السعداء کا مطالعہ کرنے کے بعد موصوف کی ادبیت اور انشا پر داری کا اعتراف کرنا پڑتا ہے سید جعفر علیؒ بہت سلیس اور شستہ عبارت لکھتے ہیں۔ ان کے بیان الفاظ کی بھرمار اور عبارت آرائی نہیں ہے۔ اس قدر سلیس اور شستہ عبارت لکھتے ہیں کہ ایک معمولی فارسی داں بھی ان کی بات آسانی سے سمجھ سکتا ہے۔ موصوف کے دور میں عہدت آرائی، تافید بندی کا دور دورہ تھا لیکن انہوں نے عام روش سے ہٹ کر سہل عبارت چھوٹے جملوں، عام فہم الفاظ کا استعمال کیا۔ ان کی تحریروں کے مطالعہ کرتے والے کو محسوس ہوتا ہے کہ عصر حاضر کا کوئی فارسی ادیب موجودہ زمانہ کے مذاق و اسلوب کو مد نظر رکھتے ہوئے شستہ و شیریں عبارت لکھ رہا ہے۔

شیخ امیر اختر خاں قانازی نے سید جعفر علیؒ سے اپنے لڑکے کتنا بخوش کھویا تھا اسی سے سید احمد شہیدؒ اور مولانا شاہ اسماعیل شہیدؒ کو سید جعفر علیؒ کے بلند پایا ادیب و انشا پرداز ہونے کا علم ہو گیا تھا۔ اس خط کو پڑھ کر شیخ امیر اختر خاں قانازی بہت مسرور ہوئے تھے کیونکہ اس کے اندام کے دل و دماغ کہاتیں بٹسے اچھے ہیرا پرہ میں ادا ہو گئی تھیں۔ اپنے جذبات و خیالات اور دلی احساسات کو ایک اوسط درجہ کا ادیب بھی کامیاب طریقہ پر بیان کر سکتا ہے۔ لیکن دوسرے آدمی کے جذبات و خیالات انگلیوں اور تمناؤں کو اس کی منشا کے مطابق تلبدن کرنا ہو ایک کے بس کی بات نہیں ہے۔ اکثر انشا پرداز اس مرحلے میں ناکام ہوجاتے ہیں کیوں کہ ان کو یہ نگر و امن گیر ہوجاتی ہے کہ عمدہ سے عمدہ عبارتیں اور ترکیبیں لائی جائیں، پر شوکت الفاظ اور جملوں کا استعمال کیا جائے کہ کھوانے والا ادبیت کا معترف ہوجائے عبارت آرائی کا مجزن کھوانے والے کے منشاد مراد سے غافل کر دیتا ہے۔ آخر کار ادیب اپنے خوش

میں ناکام ہوجاتا ہے۔

منظومہ السعداء فی احوال المفردات والشہداء و ح

رفتہ رفتہ لشکر اسلام کے قائدین کو سید جعفر علی کے اچھے ادیب و انشا پرداز ہونے کا علم ہو گیا۔ ایک روز کا داقت ہے۔ سید جعفر علی سید احمد شہید کے پاس بیٹھے ہوئے تھے۔ سید صاحب کے بھانجے سید احمد علی بھی خدمت میں حاضر تھے۔ انہوں نے سید صاحب سے عرض کیا کہ اس شخص (سید جعفر علی) کے بارے میں علم دیجئے کہ منشی خانہ کے منشی ہو جائیں۔ دو بار سید صاحب نے کوئی جواب نہیں دیا۔ تیسری بار پوچھ کر فرمایا: جاؤ منشی خانہ میں رہو۔ اس کے بعد مولانا جعفر علی منشی خانہ میں جا کر خدمات انجام دیتے گئے۔

سید جعفر علی رح کو مستقل قلمدان ملا ہوا تھا۔ ان کا شمار باقاعدہ منشیوں میں تھا۔ مولانا غلام رسول ہمدانی از میں متعدد اصحاب منشی خانہ سے وابستہ تھے، جن میں سے بعض کو قلمدان ملے ہوئے تھے۔ یعنی وہ باقاعدہ منشی سمجھے جاتے تھے۔ بعض کے پاس قلمدان نہ تھے، اگرچہ وہ عام طور پر منشیوں ہی میں شمار ہوتے تھے۔ اس محکمہ کے کارکنوں میں منشی محمدی انصاری کے علاوہ مندرجہ ذیل اصحاب کا ذکر آیا ہے۔ حافظ صاحب، حافظ عبداللہ، منشی خواجہ محمد مولوی محمد قاسم پانی پتی، منشی فضل الرحمن ہودانی، منشی محمدی انصاری کے راموں تھے، میر فیض علی گورکھ پوری، سید جعفر علی نقوی صاحب منظورۃ السعداء، حافظ عبدالعلی بھللی، مولوی ریاست علی موہانی۔

سید جعفر علی نقوی نے لکھا ہے کہ آخری دو صاحبوں کے پاس قلمدان نہ تھے، اور ان کے لئے منشی خانہ میں بیٹھنا بھی لازم نہ تھا۔

مولانا جعفر علی رح بہت اخلاص و تندہی کے ساتھ منشی خانہ کی خدمات انجام دیتے تھے۔ جہاد کے لئے جو لشکر مختلف محاذوں پر بھیجے جاتے، کبھی کبھی ان کو میر منشی کے عہدہ پر لشکر کے ساتھ بھیجا گیا۔ فرد کی تہنیت کا کام موصوفی کے ذمہ کر دیا گیا تھا۔ سید جعفر علی نقوی جہاد کے لئے سرحد پہنچنے والے منشی خانہ سے وابستہ ہو گئے تو خبصوں کی تہنیت کا کام انھیں سے لیا جاتا تھا۔

۱ منظورۃ السعداء فی احوال الفرد لتعالیہ جہاد ۲۷۷۔ ۲ جماعت مجاہدین ص ۲۷۷  
۳ جماعت مجاہدین ص ۲۷۷

میدانِ جہاد | مولانا سید جعفر علی سید صاحب کپاس پیچنے کے بعد کامیاب جہاد میں مصروف رہے۔ شہنشاہ سے واپسی کی ذمہ داریوں کو خوش اسلوبی سے پورا کرنے کے ساتھ وہ تمام اہم جنگوں میں شریک ہوئے اور انہوں نے بڑی ثابت قدمی، جانفشانی سے جہاد کیا۔ بعض بعض معرکوں میں فوجوں کی قیادت کی۔ جنگ بالا کوٹ جو سید صاحب کی معیت میں آخری معرکہ تھا، جس میں سرکردہ مجاہدین نے شہرت شہادت بخش کیا۔ اس میں سید جعفر علیؒ بھی بہت بے جگری سے لڑے۔ لیکن شہادت ان کے مقدر میں نہ تھی۔ بالا کوٹ میں سید صاحب کی شہادت کا یقین ہونے کے بعد مجاہدین میں مایوسی پھیل گئی۔ بہت سے دوسرے مجاہدین کی طرح سید جعفر علیؒ نے وطن واپس آنے اور دوسرے طریقوں پر دین کی خدمت کا پروگرام بنایا۔

شیخ دلی محمد چلتی جن کو باقی ماندہ مجاہدین نے باقاعدہ امیر بنالیا تھا۔ ان سے اجازت لے کر اور تقصیریں معاف کرا کے موصوف چندا و حضرات کے ساتھ ۲۷ ذی الحجہ ۱۴۰۰ھ ۸ جون ۱۹۸۱ء کو وطن کے لئے روانہ ہوئے۔ پنجاب، دہلی، لکھنؤ، فیض آباد، گورکھپور ہوتے ہوئے اپنے وطن بھوایر پہنچے۔ ظالم رسول مہر روم نے سفر مراجعت کی پوری تفصیل، جماعت مجاہدین میں درج کی ہے اس لئے ہم ان تفصیلات کو بیان نہیں کرتے۔

دارالاسلام | دارالاسلام جہاد سے واپسی کے بعد مولانا سید جعفر علیؒ مایوس ہو کر نہیں بیٹھے۔ بلکہ انہوں نے ہندوستان کا قیام | میں اسلام کی بھادو تحفظ کے لئے ایسی منصوبہ بنایا اور اس کو بروئے کار لانے کے لئے اپنی پوری زندگی وقف کر دی جو لانا کے پروگرام کے دو اہم جز تھے مادل دارالاسلامیہ کا قیام و دو تبلیغ و دعوت بیعت و ارشاد کے ذریعہ مسلمانوں کی اصلاح۔

مولانا کی دودھیں لگا ہوں نے مستقبل کے خطرات کو دیکھ لیا تھا۔ وہ حالات کا جائزہ لے کر سمجھ چکے تھے کہ مسلمانوں کی رہی سہی حکومت بھی اب تباہی کے دہانہ پر ہے۔ مسلم سلطنتوں، ریاستوں کے زیر سایہ چلنے والے مملو اس ادا کام کرنے والے علماء جبر و غم سحری ہیں۔ ان کے بعد علوم اسلامیہ یتیموں

## بہان دہی

کی طرح کس مہر سی کے عالمیں ہوں گے۔ اسلام اور علوم دینیہ کے مستقبل پر غور کر کے مولانا علی گین اور معطر بھجواتے۔ غرض دراز تک غور و فکر کرنے کے بعد اللہ تعالیٰ نے ان کے دل میں ایک متبادلی تجویز ڈالی۔ انھوں نے شہر شہر گاؤں گاؤں مکاتب و مدارس کھولنے کا پروگرام بنایا۔ ان مدارس کے اختراجات کی ذمہ داری کسی ایک امیر و رئیس کے سر پر نہیں ڈالی۔ بلکہ عام مسلمانوں کی امداد و اعانت اور نصرتِ خداوندی کو ان مدارس کا سرمایہ قرار دیا۔ موصوف نے صوبہ بہار۔ خیپال کی ترقی اور یوپی کے پبدی اضلاع میں کثرت سے اس قسم کے مدارس قائم کئے۔ مولانا کے قائم کردہ چند مدارس اب بھی کسی نہ کسی حالت میں باقی ہیں۔ جناب نرہنا لکھنؤ اور قمر پور میں۔

دائیں الحدادیں تعلیم القرآن  
والحدیث فی "مدادھو پور" و "مسمر"  
وفی غبیرہما من القومی الکتابیۃ  
انھوں نے "مدادھو پور"، "مسمر" اور دوسری بہت  
سبب تیوں میں قرآن و حدیث کی تعلیم کے لئے  
مدارس قائم کیے۔

مولانا کا پروگرام یہ تھا کہ جلد از جلد دینی مدارس و مکاتب کا جال پھیلا دیا جائے، اس لئے وہ کسی مدرسہ میں زیادہ مدت مقیم نہیں رہے۔ مدرسہ قائم کر کے کسی کو اپنا نائب بناتے اور وہاں سے رخصت ہو کر دوسرے علاقہ میں مدرسہ قائم کرتے۔ پھر وہاں کا نظم و نسق درست کر کے کسی اور علاقہ میں چلے جاتے۔ مولانا کو اپنے قائم کردہ کسی مدرسہ میں کافی دنوں قیام کرنے کا موقع نہیں ملا اس لئے ان مدارس کا معیار زیادہ بلند نہ ہو سکا۔ لیکن ان کے اس پروگرام سے اتنا فائدہ ضرور ہوا کہ لوگوں کے اندر دینی علوم کے پھلنے پھٹنے کا جذبہ از سر نو ابھریا۔ اگر مولانا سید معمر علی کو حضرت مولانا محمد قاسم نانوتوی کی طرح اچھا دروہاں فتاویٰ ملے جوتے تو مدارس اسلامیہ کی تحریک بہت پہلے برگ و بار لاپچی ہوتی اور مدارس زیادہ تعداد میں ہندوستان کے چپ چاپ پر پھیل جاتے۔